
Shri Hanumatkrita Shrirama Stutih

श्रीहनुमत्कृता श्रीरामस्तुतिः

Document Information



Text title : Ramastutih Hanumatkrita 8

File name : rAmastutiHhanumatkRRitA.itx

Category : raama

Location : doc_raama

Transliterated by : Prabhav Tengse

Proofread by : Prabhav Tengse

Description/comments : Skandapurana 46| 31-49

Latest update : February 25, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 15, 2023

sanskritdocuments.org

ಶ್ರೀಹನುಮತ್ಕೃತಾ ಶ್ರೀರಾಮಸ್ತುತಿಃ



ನಮೋ ರಾಮಾಯ ಹರಯೇ ವಿಷ್ಣುವೇ ಪ್ರಭವಿಷ್ಣುವೇ .
ಆದಿದೇವಾಯ ದೇವಾಯ ಪುರಾಣಾಯ ಗದಾಭೃತೇ .. 1..
ವಿಷ್ಣುರೇ ಪುಷ್ಪಕೇ ನಿತ್ಯಂ ನಿವಿಷ್ಟಾಯ ಮಹಾತ್ಮನೇ .
ಪ್ರಹೃಷ್ಟ ವಾನರಾನೀಕ ಜುಷ್ಟ ಪಾದಾಂಬುಜಾಯತೇ .. 2..
ನಿಷ್ಪಿಷ್ಟ ರಾಕ್ಷಸೇಂದ್ರಾಯ ಜಗದಿಷ್ಟ ವಿಧಾಯಿನೇ .
ನಮಃ ಸಹಸ್ರ ಶಿರಸೇ ಸಹಸ್ರ ಚರಣಾಯ ಚ .. 3..
ಸಹಸ್ರಾಕ್ಷಾಯ ಶುದ್ಧಾಯ ರಾಘವಾಯ ಚ ವಿಷ್ಣುವೇ .
ಭಕ್ತಾರ್ಥಿ ಹಾರಿಣೇ ತುಭ್ಯಂ ಸೀತಾಯಾಃ ಪತಯೇ ನಮಃ .. 4..
ಹರಯೇ ನಾರಸಿಂಹಾಯ ದೈತ್ಯರಾಜ ವಿದಾರಿಣೇ .
ನಮಸ್ತುಭ್ಯಂ ವರಾಹಾಯ ದಂಷ್ಟ್ರೋದ್ಧೃತ ವಸುಂಧರೇ .. 5..
ತ್ರಿವಿಕ್ರಮಾಯ ಭವತೇ ಬಲಿ ಯಜ್ಞ ವಿಭೇದಿನೇ .
ನಮೋ ವಾಮನ ರೂಪಾಯ ನಮೋ ಮಂದರ ಧಾರಿಣೇ .. 6..
ನಮಸ್ತೇ ಮತ್ಸ್ಯ ರೂಪಾಯ ತ್ರಯೀ ಪಾಲನ ಕಾರಿಣೇ .
ನಮಃ ಪರಶುರಾಮಾಯ ಕ್ಷತ್ರಿಯಾಂತ ಕರಾಯ ತೇ .. 7..
ನಮಸ್ತೇ ರಾಕ್ಷಸಘ್ನಾಯ ನಮೋ ರಾಘವ ರೂಪಿಣೇ .
ಮಹಾದೇವ ಮಹಾಭೀಮ ಮಹಾಕೋದಂಡ ಭೇದಿನೇ .. 8..
ಕ್ಷತ್ರಿಯಾಂತಕರಕ್ರೂರ ಭಾರ್ಗವ ತ್ರಾಸ ಕಾರಿಣೇ .
ನಮೋಽಸ್ತ್ವ ಹಿಲ್ಯಾಸಂತಾಪ ಹಾರಿಣೇ ಚಾಪ ಹಾರಿಣೇ .. 9..
ನಾಗಾಯುತ ವಲೋಪೇತ ತಾಟಕಾ ದೇಹ ಹಾರಿಣೇ .
ಶಿಲಾ ಕಠಿನ ವಿಸ್ತಾರ ವಾಲಿವಕ್ಷೋ ವಿಭೇದಿನೇ .. 10..
ನಮೋ ಮಾಯಾ ಮೃಗಧ್ವಂಸ ಕಾರಿಣೇಽಜ್ಞಾನ ಹಾರಿಣೇ .
ದಶಸ್ಯಂದನ ದುಃಖಾಬ್ಧಿ ಶೋಷಣಾಗಸ್ಯ ರೂಪಿಣೇ .. 11..
ಅನೇಕೋರ್ಮಿ ಸಮಾಧೂತ ಸಮುದ್ರಮದ ಹಾರಿಣೇ .
ಮೈಥಿಲೀ ಮಾನಸಾಂಭೋಜ ಭಾನವೇ ಲೋಕ ಸಾಕ್ಷಿಣೇ .. 12..
ರಾಜೇಂದ್ರಾಯ ನಮಸ್ತುಭ್ಯಂ ಜಾನಕೀ ಪತಯೇ ಹರೇ .
ತಾರಕ ಬ್ರಹ್ಮಣೇ ತುಭ್ಯಂ ನಮೋ ರಾಜೀವ ಲೋಚನ .. 13..

ರಾಮಾಯ ರಾಮ ಚಂದ್ರಾಯ ವರೇಣ್ಯಾಯ ಸುಖಾತ್ಮನೇ .
ವಿಶ್ವಾಮಿತ್ರ ಪ್ರಿಯಾಯೇದಂ ನಮಃ ಖರ ವಿದಾರಿಣೇ .. 14..
ಪ್ರಸೀದ ದೇವ ದೇವೇಶ ಭಕ್ತಾನಾಮಭಯಪ್ರದ .
ರಕ್ಷ ಮಾಂ ಕರುಣಾ ಸಿಂಧೋ ರಾಮಚಂದ್ರ ನಮೋಸ್ತುತೇ .. 15..
ರಕ್ಷ ಮಾಂ ವೇದ ವಚಸಾಮಪ್ಯಗೋಚರ ರಾಘವ .
ಪಾಹಿಮಾಂ ಕೃಪಯಾ ರಾಮ ಶರಣಂ ತ್ವಾಮುಪೈಮ್ಯಹಂ .. 16..
ರಘುವೀರ ಮಹಾಮೋಹಮಪಾಕುರು ಮಮಾಧುನಾ .
ಸ್ನಾನೇ ಚಾಚಮನೇ ಭುಕ್ತೌ ಜಾಗ್ರತ್ಸ್ವಪ್ನ ಸುಷುಪ್ತಿಷು .. 17..
ಸರ್ವಾವಸ್ಥಾಸು ಸರ್ವತ್ರ ಪಾಹಿಮಾಂ ರಘುನಂದನ .
ಮಹಿಮಾನಂ ತವಸ್ತೋತುಂ ಕಃ ಸಮರ್ಥೋ ಜಗತ್ತಯೇ .. 18..
ತ್ವಮೇವ ತ್ವನ್ಮಹತ್ತ್ವಂ ವೈ ಜಾನಾಸಿ ರಘುನಂದನ .
ಅತಸ್ತೇ ಶರಣಂ ಯಾಮಿ ಸರ್ವಭಾವೇನ ಸರ್ವದಾ .. 19..
ಇತಿ ಸ್ಯಂದಪುರಾಣಾಂತರ್ಗತಾ ಶ್ರೀಹನುಮತ್ಕೃತಾ ಶ್ರೀರಾಮಸ್ತುತಿಃ ಸಮಾಪ್ತಾ .

Encoded and proofread by Prabhav Tengse

—
Shri Hanumatkrita Shrirama Stutih

pdf was typeset on July 15, 2023

—

Please send corrections to sanskrit@cheerful.com

